

"എന്റെ എന്റെ എന്ന ദേഹാഭിമാനത്തെ ഉപേക്ഷിച്ച് ബ്രഹ്മാബാബയുടെ ചുവടിന്മേൽ ചുവടു വയ്ക്കൂ"

ഇന്ന് ബാപ്ദാദ തന്റെ നാലുഭാഗത്തുമുള്ള ശ്രേഷ്ഠ ബ്രാഹ്മണ ആത്മാക്കളെ കാണുകയായിരുന്നു. ബ്രാഹ്മണൻ എന്നാൽ ബ്രഹ്മാമുഖവംശാവലി. ഓരോ ബ്രാഹ്മണ ആത്മാവിന്റെയും ഭാഗ്യം കണ്ട് ബാപ്ദാദ ഹർഷിതനാവുകയാണ്. ഓരോ ബ്രാഹ്മണ ആത്മാവിനും ജനിക്കുമ്പോൾ തന്നെ ബ്രഹ്മാവിന്റെ മസ്തകത്തിൽ സ്തൂതിയുടെ തിലകം ലഭിക്കുന്നു. സ്വയം ഭഗവാൻ തിലകധാരിയാക്കി മാറ്റുന്നു, ഒപ്പം തന്നെ ഓരോ ബ്രാഹ്മണ ആത്മാവിനെയും പവിത്രതയുടെ മഹാമന്ത്രത്തിലൂടെ പ്രകാശത്തിന്റെ കിരീടം ധരിപ്പിക്കുന്നു. കൂടാതെ ബ്രാഹ്മണ ആത്മാക്കളെ വിശ്വമംഗളകാരികളാക്കി മാറ്റി ഉത്തരവാദിത്തത്തിന്റെ കിരീടം ധരിപ്പിക്കുന്നു. ഇരു കിരീടങ്ങളുണ്ട് എന്നു മാത്രമല്ല ഭഗവാൻ സ്വയം അവരെ തന്റെ ഹൃദയ സിംഹാസനധാരിയാക്കുന്നു. അപ്പോൾ ജനിക്കുമ്പോൾ തന്നെ തിലകധാരിയും കിരീടധാരിയും സിംഹാസനധാരിയുമാകുന്നു. ഇത്രയും ശ്രേഷ്ഠ ഭാഗ്യം കല്പത്തിൽ മറ്റൊരു ആത്മാവിനും ലഭിക്കുന്നില്ല. ഞങ്ങൾ ബ്രാഹ്മണർ ജനിക്കുമ്പോൾ തന്നെ അത്രയും ഭാഗ്യവാന്മാരാണ് - ഈ ശ്രേഷ്ഠ ഭാഗ്യത്തിന്റെ സ്തൂതി ഉണ്ടാവാറുണ്ടോ? നിങ്ങൾ ബ്രാഹ്മണരുടെ അടയാളം ലോകത്തിലുള്ളവർ കൃഷ്ണ രൂപത്തിൽ കാണിച്ചു. എന്നാൽ കൃഷ്ണൻ രാജകുമാരനായതുകൊണ്ട് രാജ്യാധികാരത്തിന്റെ അടയാളങ്ങളായ തിലകവും കിരീടവും സിംഹാസനവും നൽകിയിരിക്കുന്നു. കുട്ടിക്കാലത്ത് കൃഷ്ണൻ തിലകവും കിരീടവും സിംഹാസനവുമൊന്നുമില്ല എന്നാൽ നിങ്ങൾ ബ്രാഹ്മണർക്ക് തിലകവും കിരീടവും സിംഹാസനവും ഇത് മൂന്നും പ്രാപ്തമാണ്. പരമാത്മാവിന്റെ ഈ മൂന്നു പ്രാപ്തികൾ ലഭിക്കുക അത് ബ്രാഹ്മണർക്ക് മാത്രം ലഭിക്കുന്ന ഭാഗ്യമാണ്. ബാപ്ദാദ നോക്കുകയായിരുന്നു തന്റെ കുട്ടികളുടെ മസ്തകത്തിൽ എത്ര വലിയ ഭാഗ്യത്തിന്റെ നക്ഷത്രമാണ് തിളങ്ങിക്കൊണ്ടിരിക്കുന്നത്. അങ്ങനെയുള്ള ഭാഗ്യനക്ഷത്രം സ്വയം സ്വയത്തിൽ കാണുവാൻ സാധിക്കുന്നുണ്ടോ? സദാ തിളങ്ങുന്നതായി കാണപ്പെടുന്നുണ്ടോ അതോ ഇടക്ക് വളരെ നന്നായി തിളങ്ങുകയും ഇടക്ക് തിളക്കം കുറഞ്ഞു പോവുകയും ചെയ്യുന്നുണ്ടോ? ഈ ഭാഗ്യനക്ഷത്രം വിചിത്രമായ നക്ഷത്രമാണ്. ബാപ്ദാദ എപ്പോഴെല്ലാം നിങ്ങൾ കുട്ടികളെ കാണുന്നുവോ നിങ്ങളുമായി കൂടിക്കാഴ്ച നടത്തുന്നുവോ അപ്പോഴെല്ലാം കുട്ടികളുടെ മസ്തകത്തിലെ നക്ഷത്ര തിളക്കം കണ്ട് ഹർഷിതനാകുന്നു. നക്ഷത്രം തിളങ്ങി തിളങ്ങി പിന്നെ തിളക്കം കുറഞ്ഞു പോകുന്നതെന്തുകൊണ്ടാണ്. അതിന്റെ കാരണം നിങ്ങൾക്കെല്ലാവർക്കും നന്നായി അറിയാം.

ബാപ്ദാദക്ക് കുട്ടികളുടെ ചാർട്ട് കണ്ടിട്ട് ചിരി വരുന്നു, ആരാകണം? ലക്ഷ്യമെന്താണ്? എന്ന് എപ്പോൾ ആരോടു ചോദിച്ചാലും ഭൂരിപക്ഷത്തിന്റെയും മറുപടി നമ്പർ വൺ ആകണം എന്നായിരിക്കും. സൂര്യവംശിയാകണം. ചന്ദ്രവംശത്തിലെ രാമനും സീതയുമാകുവാൻ പോലും ആഗ്രഹിക്കുന്നില്ല. പക്ഷെ ലക്ഷ്യം സൂര്യവംശി നമ്പർ വണ്ണാകണമെന്നാണെങ്കിൽ ലക്ഷ്യം പോലെ ലക്ഷണവും സദാ സൂര്യവംശിയുടേതായി കാണപ്പെടേണ്ടത് അത്യാവശ്യമാണ്. കുട്ടികളുടെ ലക്ഷ്യം സൂര്യവംശമാണ് അതായത് സദാ വിജയത്തിന്റേതാണ്, നമ്പർ വൺ സൂര്യവംശിയുടെ ലക്ഷണമാണ് സദാ വിജയി. സൂര്യന്റെ കലകൾ കൂടുതലായോ കുറയുകയോ ചെയ്യുന്നില്ല. ഉദിക്കുകയും അസ്തമിക്കുകയും ചെയ്യും പക്ഷെ ചന്ദ്രവംശികളെ പോലെ കലകൾ കുറയാറില്ല. അപ്പോൾ സൂര്യവംശികളുടെ ലക്ഷണമാണ് സദാ ഏകരസം സദാ വിജയി. ചന്ദ്രവംശത്തെ ക്ഷത്രിയരെന്നു പറയാം. ക്ഷത്രിയരുടെ ജീവിതത്തിൽ ചിലപ്പോൾ പരാജയമായിരിക്കും ചിലപ്പോൾ വിജയമായിരിക്കും. ചിലപ്പോൾ സഫലതാമൂർത്തിയായിരിക്കും ചിലപ്പോൾ പരിശ്രമമൂർത്തിയായിരിക്കും. യുദ്ധം ചെയ്യുക എന്നാലർത്ഥം പരിശ്രമിക്കുക. ചന്ദ്രവംശത്തിന്റെ കലകൾ ഏകരസമായിരിക്കില്ല, അതുകൊണ്ട് ലക്ഷ്യവും ലക്ഷണവും സമാനമാകും. ഏതുപോലെ ബാപ്സമാനാകണമെന്നു ലക്ഷ്യം വച്ചിട്ടുണ്ടോ, ഓരോ കുട്ടിയും പറയുന്നത് ബാപ്സമാൻ ആകണമെന്നാണ്, ബാബ സദാ സഹജമായി വിജയ സ്വരൂപമാണ്. ഏകരസ അവസ്ഥയില്ലെങ്കിൽ എങ്ങനെ നമ്പർ വണ്ണാകും? അതോ നമ്പർവാറിൽ വരുമോ? ഒന്നുള്ളത് നമ്പർ വണ്ണാണ് പിന്നെയുള്ളത് നമ്പർവാറും. സ്വയം സ്വയത്തോടു ചോദിക്കുക ഞാൻ നമ്പർ വണ്ണാണോ അതോ നമ്പർവാറിന്റെ ലിസ്റ്റിലാണോ എന്ന്. നമ്പർ വൺ എന്നാലർത്ഥം ഫോളോ ബ്രഹ്മാബാബ.

ബാപ്ദാദ സഹജ മാർഗ്ഗം പറഞ്ഞു തരുന്നു - ഫോളോ ചെയ്യുന്നതിൽ പരിശ്രമം കുറവാണ്. ബ്രഹ്മാവിന്റെ കാലുകൾ എന്നാലർത്ഥം ചുവട്, ഓരോ കാര്യത്തിലും കാലുകളുടെ അടയാളമുണ്ട്. കാൽപ്പാടുകൾക്കുമേൽ കാലു വച്ച് നടക്കുക എളുപ്പമാണ്. പുതിയ വഴി അന്വേഷിക്കണ്ട, കാലുകൾക്കുമേൽ കാല് എന്നാലർത്ഥം ചുവടിന്മേൽ ചുവട് വയ്ക്കുക. എന്തു കാര്യം ചെയ്യുകയാണെങ്കിലും മനസാ സങ്കല്പിക്കുകയായിരിക്കാം, വാക്കുകൾ സംസാരിക്കുകയായിരിക്കാം, കർമ്മം ചെയ്യുമ്പോൾ സംബന്ധ സമ്പർക്കത്തിൽ

വരുന്നതായിരിക്കാം, ഓരോന്നും ചെയ്യുന്നതിനു മുൻപ് ചിന്തിക്കുക ഞാൻ ബ്രഹ്മണ ആത്മാവ് ചെയ്യുന്ന ഈ കർമ്മം ബ്രഹ്മാബാബക്കു സമാനമാണോ? ബ്രഹ്മാബാബയുടെ സങ്കല്പങ്ങൾ എന്തായിരുന്നു? എന്റെ സങ്കല്പങ്ങൾ അപ്രകാരമാണോ? എന്റെ വാക്കുകൾ ബ്രഹ്മാവിനു സമാനമാണോ? അല്ല എന്നാണ് ഉത്തരമെങ്കിൽ അത് ചെയ്യരുത്. ചിന്തിക്കരുത്, പറയരുത്, ചെയ്യരുത്. ബ്രഹ്മാബാബയുടെ ചുവടുകൾ വേദേ കുട്ടികളുടെ ചുവടുകൾ വേദേ അങ്ങനെയല്ല. ലക്ഷ്യം പോലെ ബാപ് സമാൻ എങ്ങനെ ആകും? അഥവാ ബ്രഹ്മാവിന്റെ ചുവടിന്മേൽ ചുവടു വച്ച് ഫോളോ ചെയ്യുമെങ്കിൽ സദാ സ്വയത്തെ സഹജ പുരുഷാർത്ഥി യായി അനുഭവം ചെയ്യും, സദാ സമ്പൂർണ്ണതയുടെ ലക്ഷ്യം സമീപത്തായി എന്ന് അനുഭവം ചെയ്യും. ബ്രഹ്മാബാബക്കു സമാനം എന്നാലർത്ഥം സമ്പൂർണ്ണതയുടെ ലക്ഷ്യത്തിൽ എത്തിച്ചേരുക. ബ്രഹ്മാബാബ വതനത്തിലിരുന്ന് എല്ലാ കുട്ടികളോടും സമ്പൂർണ്ണ അവ്യക്ത ഫരിസ്തയാകുവാൻ ആഹ്വാനം ചെയ്യുക യാണ്. ബ്രഹ്മാബാബയുടെ ആഹ്വാനത്തിന്റെ പാട്ട് അഥവാ മധുര ആഹ്വാനത്തിന്റെ ശബ്ദം കേൾക്കു വാൻ സാധിക്കുന്നില്ലേ? "വരു കുട്ടികളെ, മധുരമായ കുട്ടികളെ, വേഗം വേഗം വരു" ഈ പാട്ട് അഥവാ ശബ്ദം കേൾക്കുവാൻ സാധിക്കുന്നില്ലേ? ബ്രഹ്മാബാബയുടെ ശബ്ദം കേൾക്കൂ, പിടിച്ചെടുക്കൂ. ബ്രഹ്മാ ബാബ പറയുകയാണ് കുട്ടികൾ 99 നെക്കുറിച്ച് വളരെയധികം ചിന്തിക്കുന്നു, എന്തു സംഭവിക്കും, അങ്ങനെ സംഭവിക്കും, ഇങ്ങനെ സംഭവിക്കും.....ഇത് നടക്കുമോ ഇല്ലയോ.....! ഇത് നടക്കും എന്ന ചിന്തയിലാണ് കൂടുതൽ പേരുമിരിക്കുന്നത്. ഇത് നടക്കില്ല -ചിലപ്പോൾ ചിന്തിക്കുന്നു നടക്കും, ചിലപ്പോൾ ചിന്തിക്കുന്നു നടക്കില്ല. ഈ നടക്കും നടക്കില്ല എന്ന പാട്ടു പാടികൊണ്ടിരിക്കുന്നു. എന്നാൽ തന്റെ ഫരിസ്ഥ സ്വരൂപ ത്തെക്കുറിച്ചോ, സമ്പന്ന സമ്പൂർണ്ണ സ്ഥിതിയിൽ തീവ്രഗതിയിൽ മുന്നോട്ട് പോകുന്നതിനെക്കുറിച്ചോ ഉള്ള സങ്കല്പങ്ങൾ വളരെ കുറവാണ്. നടക്കും, എന്തു നടക്കും!...ഇത് പാടി പാടി പാട്ട് അധികമായിരിക്കു ന്നു. ബാബ ചോദിക്കുന്നു എന്തു തന്നെ സംഭവിച്ചാലും നിങ്ങളുടെ ലക്ഷ്യമെന്താണ്? നടക്കുവാൻ പോകു ന്നത് കാണുക കേൾക്കുക എന്ന ലക്ഷ്യമാണോ അതോ ബ്രഹ്മാബാബക്കു സമാനം ഫരിസ്ഥയാകുക എന്നാണോ? അതിനുള്ള തയ്യാറെടുപ്പ് കഴിഞ്ഞോ? പ്രകൃതി എന്തു തന്നെ നിറ വ്യത്യാസം കാണിച്ചാലും, നിങ്ങൾ ഫരിസ്ഥയായി മാറി ബാപ് സമാൻ അവ്യക്ത രൂപധാരിയായി മാറി പ്രകൃതിയുടെ ഓരോ ദൃശ്യവും കാണുന്നതിനു തയ്യാറായി കഴിഞ്ഞോ? പ്രകൃതിയുടെ ഇളക്കങ്ങളുടെ പ്രഭാവത്തിൽ നിന്നും മുക്തമായി ഫരിസ്ഥയായി കഴിഞ്ഞോ? തന്റെ സ്ഥിതിയുടെ തയ്യാറെടുപ്പിലാണോ മുഴുകിയിരിക്കുന്നത് അതോ എന്തു സംഭവിക്കും എന്തു സംഭവിക്കും എന്ന ചിന്തയിലാണോ? എങ്ങനെയുള്ള പരിതസ്ഥിതി മുന്നിൽ വന്നാലും നിങ്ങൾ പ്രകൃതിപതികൾ സീറ്റിൽ സെറ്റായിട്ടിരിക്കുമോ അതോ അപ്സെറ്റാകുമോ? ഇതെന്താണ് സംഭവി ക്കുന്നത്? അത് സംഭവിച്ചു, ഇത് സംഭവിച്ചു.....ഈ കാഴ്ചകളുടെ വാർത്തകളിൽ ബിസിയായിരിക്കുമോ അതോ സമ്പന്നതയുടെ സ്ഥിതിയിൽ സ്ഥിതി ചെയ്ത് ഏതൊരു പ്രകൃതിയുടെ ഇളക്കത്തെയും ഒഴുകി പോകുന്ന മേഘമെന്ന് അനുഭവം ചെയ്യുമോ? ബ്രഹ്മാബാബ കുട്ടികളോട് ചോദിക്കുകയാണ് സദാകാല ത്തേക്കു എനിക്കു സമാനം ഫരിസ്ഥയായി മാറിയോ? എന്തുകൊണ്ടെന്നാൽ കുട്ടികൾ വ്യക്തത്തിലിരുന്ന് അവ്യക്തമാകേണ്ടതുണ്ട്. നിങ്ങൾ പറയും -ബാബ അവ്യക്തമായല്ലോ, ഞങ്ങളെയും അവ്യക്തമാക്കി മാറ്റൂ. ബ്രഹ്മാബാബ കുട്ടികളോട് പറയുകയാണ് ആദ്യം തന്നോടു തന്നെ ചോദിക്കുക വിശ്വമംഗളത്തിന്റെ ഏല്പിച്ച ഉത്തരവാദിത്വം സമ്പന്നമാക്കിയോ? വിശ്വമംഗളകാരി വിശ്വമംഗളം സമ്പന്നമായോ? ബ്രഹ്മാബാബ അവ്യ ക്തനായതു തന്നെ വിശ്വമംഗള കാര്യം കുട്ടികളെ ഏല്പിച്ച്, ബന്ധനത്തിൽ നിന്നും മുക്തമായി സേവന ത്തിന്റെ ഗതി തീവ്രമാക്കുന്നതിനു നിമുത്തമാകുന്നതിനു വേണ്ടിയാണ്. അതിന്റെ പ്രത്യക്ഷ സ്വരൂപമാണ് നാലു ഭാഗത്തും കാണുന്നത്. ദേശത്താകട്ടെ വിദേശത്താകട്ടെ അവ്യക്ത ബ്രഹ്മാവിലൂടെയാണ് തീവ്രഗതി ഉണ്ടായിട്ടുള്ളത്, ഇനി ഉണ്ടാകുവാൻ പോകുന്നതും. ബ്രഹ്മാബാബക്ക് സേവനത്തിൽ തീവ്രഗതി കൊണ്ടു വരുന്നതിന് നിമിത്ത ആധാരമാകേണ്ടിയിരുന്നു. എന്നാൽ രാജ്യാധികാരി ഒരു ബ്രഹ്മാവിനു മാത്രം ആകണ്ട കുട്ടികളും ഒപ്പം രാജ്യാധികാരം നേടണം. അതുകൊണ്ട് സാകാരത്തിൽ നിങ്ങൾ സാകാര രൂപധാരി കുട്ടി കളെ നിമിത്തമാക്കി മാറ്റിയിരിക്കുന്നു. എന്നാൽ അവസാനം നിങ്ങൾ എല്ലാ കുട്ടികളും വ്യക്തത്തിൽ അവ്യക്ത ഫരിസ്ഥയായി മാറി വിശ്വമംഗളത്തിനുള്ള സേവനത്തിന്റെ വേഗത തീവ്രമാക്കി സമാപ്തി കുറി ക്കുകയും സമ്പന്നമാവുകയും വേണം.

ബ്രഹ്മാബാബ ചോദിക്കുകയാണ് 99ൽ സമാപ്തി ആയാലോ? പ്രകൃതിയെ ഒന്ന് കൈകൊട്ടിയാൽ മതി പ്രകൃതി തയ്യാറായി നിൽക്കുകയാണ്. എന്താ ഫരിസ്ഥക്കു സമാനം ഡബിൾ ലൈറ്റായി മാറിയോ? കുറ ണ്ണത് 108 ൽ വരുന്ന സദാ വിജയി ആയ് മാറിയോ, ഒരു പ്രകാരത്തിലുമുള്ള വൃർത്ഥമോ നെഗറ്റീവ് സങ്ക ല്പമോ, വാക്കോ, കർമ്മമോ ഒന്നുമില്ലേ അതായത് സർവ്വരുമായുള്ള സംബന്ധ സ്വർക്കത്തിൽ പാസാ യിരിക്കുകയാണോ? വൃർത്ഥവും നെഗറ്റീവു -ഈ ഭാരമാണ് സദാകാലത്തേക്കു ഡബിൾ ലൈറ്റ് ഫരിസ്ഥ യാകുവാൻ സമ്മതിക്കാത്തത്. ബ്രഹ്മാബാബ ചോദിക്കുകയാണ് -ഈ ഭാരമില്ലാത്ത ഫരിസ്ഥയായി മാറിയോ? അടിവരയിടണം -സദാ. കുറഞ്ഞപക്ഷം 108 പേരെങ്കിലും സദാ ഫരിസ്ഥ ജീവിതത്തിന്റെ അനുഭവം ചെയ്തെ കിൽ പറയാമായിരുന്നു ബ്രഹ്മാബാബക്കു സമാനമായി എന്ന്. അപ്പോൾ ബാബ ചോദിക്കുകയാണ് കൈകൊ

ട്ടട്ടെ? അതോ 2000ൽ കൈകൊട്ടിയാൽ മതിയോ, 2001ൽ മതിയോ, എപ്പോൾ കൈകൊട്ടും? എന്താണ് ചിന്തിക്കുന്നത് കൈകൊട്ടിയാൽ ആയിത്തീരുമെന്നോ, അങ്ങനെയോ? എന്താണ് അഭിപ്രായം -കൈകൊട്ടുന്ന സമയത്ത് ആയിത്തീരാമെന്നോ? ആകുമോ? കൈകൊട്ടട്ടെ? തയ്യാറാണോ? പരീക്ഷയിടട്ടെ. അങ്ങനെ സമ്മതിക്കുവാനാകുമോ, പരീക്ഷയിടട്ടെ? ടീച്ചേഴ്സ് പറയൂ -പരീക്ഷയിടട്ടെ? എല്ലാം ഉപേക്ഷിക്കേണ്ടി വരും. മധ്യബൻകാർ മധ്യബൻ ഉപേക്ഷിക്കേണ്ടി വരും, ജ്ഞാന സരോവരിലുള്ളവർ ജ്ഞാന സരോവരവും, സെന്ററിലുള്ളവർ സെന്ററും, വിദേശത്തിലുള്ളവർ വിദേശവും ഉപേക്ഷിക്കേണ്ടി വരും. അപ്പോൾ ഏവർ റെഡിയല്ലേ? ഏവർ റെഡിയാണെങ്കിൽ കൈകൊട്ടൂ. ഏവർ റെഡി. പരീക്ഷയിടട്ടെ? നാളെ അനൗൺസ് ചെയ്യട്ടെ? തിരിച്ചു പോയിട്ട് ഉപേക്ഷിക്കാം, നടക്കില്ല, അവിടെ പോയിട്ട് എല്ലാം ഒന്ന് ശരിയാക്കിയിട്ട് വരാം, -നടക്കില്ല. എവിടെയാണോ അവിടെയിരിക്കണം. അത്രയും ഏവർ റെഡിയായോ? എന്റെ ഓഫീസില്ല, എന്റെ കട്ടിൽ ഇല്ല, എന്റെ മുറി ഇല്ല, എന്റെ അലമാരി ഇല്ല. എനിക്ക് കുറച്ചു ജോലി കൂടി ബാക്കിയുണ്ട് രണ്ടു ദിവസം കഴിഞ്ഞു വരാം എന്നു പറയരുത്-നടക്കില്ല. ഓർഡർ ഓർഡർ തന്നെയാണ്. ചിന്തിച്ചിട്ടേ സമ്മതിക്കാവൂ. അല്ലെങ്കിൽ നാളെ ഓർഡർ ഇറങ്ങും -എവിടെ പോകണം എവിടെ പോകുവാൻ പാടില്ല എന്ന്. ഓർഡർ ഇറക്കട്ടെ തയ്യാറാണോ? അത്ര ഡൈറക്ടറോടയല്ലല്ലോ ശരി എന്നു പറയുന്നത്. ചിന്തിക്കുകയാണ് ഒരു ദിവസം കൂടി കിട്ടിയിരുന്നെങ്കിൽ നല്ലതാണെന്ന്. ഞാനില്ലെങ്കിൽ ഇത് നടക്കില്ല എന്നു ചിന്തിക്കുന്നത് വേസ്റ്റ് സങ്കല്പമാണ്. ബ്രഹ്മാബാബ ട്രാൻസ്ഫർ ആയപ്പോൾ ഞാനില്ലെങ്കിൽ എങ്ങനെ കാര്യങ്ങൾ നടക്കുമെന്ന് ചിന്തിച്ചോ? □നടക്കുമോ എന്നല്ല നടക്കും. നടക്കണം എന്നൊരു നിർദ്ദേശം കൊടുക്കണം, നിർദ്ദേശം കൊടുത്തോ? തന്റെ സമ്പന്ന സ്ഥിതിയിലൂടെ ഡയറക്ഷൻ കൊടുക്കണം, അല്ലാതെ നാവുകൊണ്ടല്ല. അത്രയും തയ്യാറായോ. ഓർഡർ കിട്ടി വിടാൻ പറഞ്ഞു, വിട്ടു. ഇളക്കം ഉണ്ടാകുമോ? അങ്ങനെ ചെയ്യേണ്ടിയിരുന്നു -ഒന്ന് ചോദിക്കാമായിരുന്നില്ലേ, ഇല്ല ഓർഡർ ചോദിച്ചിട്ടായിരിക്കില്ല, തീയതിയും ഫിക്സ് ചെയ്തില്ല. പെട്ടെന്ന് ഓർഡറിടും വരു, അത്രമാത്രം. ഇതിനെയാണ് ഡബിൾ ലൈറ്റ് ഫരിസ്ഫ എന്നു പറയുന്നത്. ഓർഡർ കിട്ടി, പറന്നു. മരണത്തിനു ഓർഡർ വന്നാൽ ചിന്തിക്കുവാൻ സാധിക്കുമോ, സെന്റർ കണ്ടോ, അലമാരി കണ്ടോ, ജിജ്ഞാസുകളെ കണ്ടോ, ഏരിയാ കണ്ടോ.....ഇക്കാലത്ത് എന്റെ എന്റെയിൽ ഏരിയയുടെ പ്രശ്നങ്ങൾ വർദ്ധിച്ചിരിക്കുന്നു. എന്റെ ഏരിയാ. വിശ്വമംഗളകാരിക്ക് പരിധിയുള്ള ഏരിയാ ഉണ്ടോ? ഇതെല്ലാം ഉപേക്ഷിക്കേണ്ടി വരും. ഇതും ദേഹാഭിമാനമാണ്. ദേഹബോധം പിന്നെയും ഭാരക്കുറവാണ്, ദേഹ അഭിമാനം വളരെ സൂക്ഷ്മമാണ്. എന്റെ എന്റേതിനെയാണ് ദേഹാഭിമാനം എന്നു പറയുന്നത്. എവിടെ എന്റെ ഉണ്ടോ അവിടെ അഭിമാനം തീർച്ചയായും ഉണ്ടായിരിക്കും. അത് സ്വന്തം വിശേഷതകളെ പ്രതിയായിരിക്കാം, എന്റെ വിശേഷത, എന്റെ ഗുണം, എന്റെ സേവനമാണ്, ഇതെല്ലാം എന്റെയാണ് - ഇത് പ്രഭു പ്രസാദമാണ്, എന്റേയല്ല. പ്രസാദം എന്റേതാണെന്ന് മാനിക്കുക -ദേഹാഭിമാനമാണ്. ഈ അഭിമാനം ഉപേക്ഷിക്കൽ തന്നെയാണ് സമ്പന്നമാകൽ. അതുകൊണ്ട് വർണ്ണിക്കാറുള്ളതു പോലെ ഫരിസ്ത എന്നാലർത്ഥം -ദേഹബോധമില്ല, എന്റേതെന്നു പറയാവുന്ന വിഭിന്നങ്ങളായ ബന്ധങ്ങൾ ഇല്ല, ഫരിസ്ഥ എന്നാലർത്ഥം പരിധിയുള്ള എല്ലാ ബന്ധങ്ങളും സമാപ്തം. ഇപ്പോൾ എന്തു തയ്യാറെടുപ്പാണ് നടത്തുക? ബ്രഹ്മാബാബയുടെ ശബ്ദം ശ്രദ്ധാപൂർവ്വം കേൾക്കൂ, ആഹ്വാനം ചെയ്തു കൊണ്ടിരിക്കുകയാണ്. ബാബ പറയുകയാണ് സമാപ്തിയുടെ പെരുമ്പറ മുഴക്കുക സഹജമാണ്, ആഗ്രഹിക്കുമ്പോൾ മുഴക്കുവാൻ സാധിക്കും എന്നാൽ കുറഞ്ഞ പക്ഷം സത്യയുഗത്തിലേക്കുള്ള 9 ലക്ഷമെങ്കിലും ഏവർ റെഡിയാകണ്ടേ. യഥാക്രമം ആയിരിക്കാം, നമ്പർ വൺ കുറച്ചേ കാണൂ. ഏറ്റവും കുറഞ്ഞത് 108 പേർ നമ്പർ വൺ, 16000 നമ്പർ ടൂ, 9 ലക്ഷം നമ്പർ ത്രി. ഇത്രയുമെങ്കിലും തയ്യാറാകണ്ടേ. രാജധാനി തയ്യാറാകണ്ടേ.

ഇപ്പോൾ റിസൾട്ടിൽ ബാപ്റ്റിസം കണ്ടു -വർത്തമാന സമയത്ത് മായയുടെ സ്വരൂപം നെഗറ്റീവും വ്യർത്ഥവും നിറഞ്ഞ സങ്കല്പരൂപത്തിൽ ഭൂരിപക്ഷത്തിലുമിരിക്കുന്നു. വിശ്വമംഗളകാരിയുടെ സ്റ്റേജാണ് -സദാ പരിധിയില്ലാത്ത വൃത്തിയായിരിക്കണം, ദൃഷ്ടിയായിരിക്കണം കൂടാതെ പരിധിയില്ലാത്ത സ്ഥിതിയായിരിക്കണം. വൃത്തിയിൽ അല്പം പോലും ഒരാത്മാവിനെ പ്രതി നെഗറ്റീവോ വ്യർത്ഥമോ ആയ ഭാവന ഉണ്ടായിരിക്കരുത്. നെഗറ്റീവിനെ പരിവർത്തനപ്പെടുത്തുക മറ്റൊരു കാര്യമാണ്, എന്നാൽ സ്വയം നെഗറ്റീവിൽ ഇരിക്കുന്ന ഒരാൾക്ക് മറ്റൊരാളിന്റെ നെഗറ്റീവിനെ പോസിറ്റീവിലേക്കു പരിവർത്തനപ്പെടുത്തുവാൻ സാധിക്കില്ല. അതുകൊണ്ട് ഓരോരുത്തരും സൂക്ഷ്മ പരിശോധന നടത്തണം തന്റെ ദൃഷ്ടിയും വൃത്തിയും സർവ്വരേപ്രതി പരിധിയില്ലാത്തതും വിശ്വമംഗളകാരിയുമായിരുന്നോ? അല്പം പോലും മംഗള ഭാവനയല്ലാതെ പരിധിയുള്ള ഭാവന, പരിധിയുള്ള സങ്കല്പം, വാക്ക് സൂക്ഷ്മത്തിൽ പോലും ഉണ്ടായിരുന്നില്ലല്ലോ? സൂക്ഷ്മത്തിൽ അടങ്ങിയിരിക്കുന്നതിന്റെ തെളിവാണ് സമയമാകുമ്പോൾ അല്ലെങ്കിൽ സമസ്തകൾ വരുമ്പോൾ സൂക്ഷ്മത്തിൽ ഉള്ളത് സ്ഥൂലത്തിലേക്കു വരും. സദാ ശരിയായിട്ടിരിക്കും, എന്നാൽ സമയത്ത് അത് എമർജാകും. പിന്നെ ചിന്തിക്കും ഇതൊക്കെ ഇങ്ങനെയൊക്കെ തന്നെയാണ്. ഈയാൾ ഇങ്ങനെ തന്നെയാണ്. വ്യക്തി എങ്ങനെയുമാകട്ടെ എന്റെ സ്ഥിതി ശുഭ ഭാവനയും പരിധിയില്ലാത്ത ഭാവനയും നിറഞ്ഞ

തായിരുന്നോ അല്ലയോ? തന്റെ തെറ്റ് പരിശോധിക്കൂ. മനസ്സിലായോ.

പ്രശ്നങ്ങളെ നോക്കരുത്, സ്വയത്തെ നോക്കൂ. 99 ൽ തന്നെ തന്റെ ഉള്ളിൽ ഈ ലഹരിയിലിരിക്കൂ ബ്രഹ്മാ ബാബയുടെ ചുവടുകൾ എങ്ങനെയാണോ അത് ബ്രഹ്മാബാബക്കു സമാനം എന്റെ ചുവടുകളായിരിക്കും. ബ്രഹ്മാബാബയോട് എല്ലാവർക്കും ഇഷ്ടമല്ലേ. ഇഷ്ടമുള്ളവരെ അല്ലേ ഫോളോ ചെയ്യുക. ബാബക്കു സമാനം ആവുക തന്നെ വേണം. ശരിയല്ലേ. 99ൽ എല്ലാവരും തയ്യാറാകില്ലേ? ഒരു വർഷമുണ്ട്. ഇത് നടന്നു, ഇത് നടന്നു.....എന്ന് ചിന്തിച്ചിരിക്കല്ലേ. ഇത് നടക്കേണ്ടതായിരുന്നു. ആദ്യമേ അറിയാമായിരുന്നു ഇത് നടക്കേണ്ടതാണ് എന്നാൽ ബാപ് സമാൻ ഫരിസ്ഥ ആയേ തീരൂ. മനസ്സിലായോ. ചെയ്യണം അല്ലേ? ചെയ്യുവാൻ സാധിക്കുമോ? ഒരു വർഷത്തിൽ തയ്യാറാകുമോ അതോ അരക്കൊല്ലം കൊണ്ട് തയ്യാറാകുമോ? നിങ്ങൾ സമ്പന്നമാകുന്നതിനു വേണ്ടി ബ്രഹ്മാബാബയും ആഹ്വാനം ചെയ്തുകൊണ്ടിരിക്കുന്നു, പ്രകൃതി കാത്തിരിക്കുന്നു. 6 മാസം കൊണ്ട് ഏവർ റെഡിയാകൂ അല്ലെങ്കിൽ വർഷം കൊണ്ടാകൂ. ഇളക്കത്തിലേക്കു വരുത്, അചഞ്ചലരായിരിക്കണം. ലക്ഷ്യം വിടരുത്, ബാപ് സമാൻ ആവുക തന്നെ വേണം, എന്തു സംഭവിച്ചാലും. എത്ര ബ്രാഹ്മണർ ഇളക്കുവാൻ ശ്രമിച്ചാലും, ബ്രാഹ്മണർ വിഘ്നങ്ങളായി മുന്നിൽ വന്നാലും എനിക്ക് ബാപ്സമാൻ ആവുക തന്നെ വേണം. ഈ നിർദ്ദേശം ഇഷ്ടമായോ? (ബാപ്ദാദ എല്ലാവരെയും കൊണ്ട് കൈ ഉയർത്തിപ്പിച്ചു എന്നിട്ട് എല്ലാവരുടെയും വീഡിയോ ഫോട്ടോ എടുപ്പിച്ചു. ഈ ഫോട്ടോ എല്ലാവർക്കും അയച്ചു തരും. ഇവിടുത്തെ ചിത്രത്തിൽ ആരെങ്കിലുമൊക്കെ വിട്ടു പോയെന്നു വരാം എന്നാൽ വതനത്തിലെ ചിത്രത്തിൽ ആരും വിട്ടു പോകില്ല. ശരി.

ബാബ ചോദിക്കുന്നു ഒരു സെക്കന്റുകൊണ്ട് എല്ലാവർക്കും ഇപ്പോളിപ്പോൾ വിദേഹി ആകുവാൻ സാധിക്കുമോ? എങ്കിൽ ഒരു സെക്കന്റിൽ വിദേഹി സ്ഥിതിയിൽ സ്ഥിതി ചെയ്യൂ.(ഡ്രിൽ) ശരി -ഇനി ദേഹത്തിലേക്കു വരൂ.

ഇനി വീണ്ടും വിദേഹിയാകൂ. ഇപ്രകാരം മുഴുവൻ ദിവസത്തിൽ ഇടയ്ക്കിടക്ക് ഒരു സെക്കന്റ് കിട്ടിയാൽ പോലും അടിക്കടി അഭ്യസിക്കൂ. ശരി.

സർവ്വശ്രേഷ്ഠ ബ്രാഹ്മണ ആത്മാക്കൾക്ക്, സദാ ബ്രഹ്മാബാബയുടെ ചുവടിന്മേൽ ചുവടു വച്ച് ഫോളോ ഫാദർ ചെയ്യുന്ന ആജ്ഞാകാരി കുട്ടികൾക്ക്, സദാ ബ്രഹ്മാബാബക്കു സമാനം ഫരിസ്ഥ സ്ഥിതിയിൽ സ്ഥിതി ചെയ്യുന്ന സമീപ ആത്മാക്കൾക്ക്, സദാ പ്രകൃതിപതിയായി മാറി പ്രകൃതിയിലെ ഓരോ ദൃശ്യങ്ങളും സാക്ഷിയായി കാണുന്ന അചഞ്ചലരും ഉറച്ചവരുമായ ആത്മാക്കൾക്ക് സദാ പരിധിയില്ലാത്ത ദൃഷ്ടിയും വൃത്തിയുമുള്ള ഭാഗ്യവാൻ കുട്ടികൾക്ക് ബാപ്ദാദയുടെ സ്നേഹ സ്മരണകളും നമസ്കാരവും.

വരദാനം:-ശ്രേഷ്ഠ പാലനയുടെ വിധിയിലൂടെ വൃദ്ധി ഉണ്ടാക്കുന്ന സർവ്വരുടെയും ആശംസകൾക്ക് പാത്രമായി ഭവിക്കൂ!

സംഗമയുഗം ആശംസകൾ കൊണ്ട് വൃദ്ധി പ്രാപിക്കുന്ന യുഗമാണ്. ബാബയുടെ പരിവാരത്തിന്റെ ആശംകളിലൂടെയാണ് നിങ്ങൾ കുട്ടികൾ പാലിക്കപ്പെടുന്നത്. ആശംസകളിലൂടെയാണ് നൃത്തമാടുന്നതും, പാടുന്നതും, പാലിക്കപ്പെടുന്നതും, പറന്നു പോകുന്നതും. ഈ പാലനയാണ് അത്ഭുതം. നിങ്ങൾ കുട്ടികളും വിശാല ഹൃദയത്തോടെ, ദയാ ഭാവനയോടെ, ദാതാവായി മാറി ഓരോ നിമിഷവും പരസ്പരം വളരുന്നതായി എന്നു പറഞ്ഞ് ആശംസകൾ നൽകണം -ഇതാണ് പാലനയുടെ ശ്രേഷ്ഠ വിധി. ഈ വിധിയിലൂടെ സർവ്വരുടെയും പാലന നടത്തിക്കൊണ്ടിരിക്കുമെങ്കിൽ ആശംസകൾക്ക് പാത്രമായിതീരും.

സ്റ്റോഗൻ-തന്റെ സ്വഭാവം സരളമാക്കൂ - ഇതാണ് സമാധാന സ്വരൂപമാകുന്നതിനുള്ള സഹജ വിധി.